

- ಅ) ಭಾರತ ಸರ್ಕಾರದಿಂದ ಸ್ಥಾಪಿತವಾದ ಚಿಲ್ಡ್ರನ್ಸ್ ಸೊಸೈಟಿ ಆಫ್ ಇಂಡಿಯಾ, ಬೊಂಬಾಯಿ ಸಂಸ್ಥೆಯ ಅಧ್ಯಕ್ಷರು ಮುಖ್ಯ ಮಂತ್ರಿಗಳಿಗೆ ಮಕ್ಕಳ ಚಲನಚಿತ್ರಗಳಿಗೆ ತೆರಿಗೆ ಮನ್ನಾ ಮಾಡಲು ಕೇಳಿ ಪತ್ರ ಬರೆದಿರುವುದು ನಿಜವೇ ?
- ಆ) ಹಾಗಿದ್ದಲ್ಲಿ ಸರ್ಕಾರದವರು ಈ ಬಗ್ಗೆ ಕೈಗೊಂಡ ಕ್ರಮವೇನು ?
- ಇ) ತೆರಿಗೆ ಮನ್ನಾ ಮಾಡಲು ಸರ್ಕಾರ ತೀರ್ಮಾನ ಕೈಗೊಂಡಿದೆಯೇ ? ಆ ಬಗ್ಗೆ ಅಷ್ಟೇ ಮೊರಡಿಸಿದೆಯೇ ?
- ಈ) ಮಕ್ಕಳ ಚಿತ್ರಗಳ ತಯಾರಿ ಮತ್ತು ಪ್ರದರ್ಶನಗಳಿಗೆ ಪ್ರೋತ್ಸಾಹ ಕೊಡಲು ಸರ್ಕಾರವು ಕೈಗೊಂಡಿರುವ ಕಾರ್ಯಕ್ರಮಗಳಾವುವು ?

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯಮಂತ್ರಿಗಳು)

ಅ) ಹೌದು.

ಆ) ಸಲಹೆಗಳು ಸರಿಯಾದಂತಿಲ್ಲ.

ಇ) ಕರ್ನಾಟಕ ಮನರಂಜನಾ ತೆರಿಗೆ ಅಧಿನಿಯಮ ೧೯೫೮ರ ಪರಿಷ್ಕೇದ ೨(ಬಿ) (೨)ರ ರೀತ್ಯ ಮಕ್ಕಳ ಚಿತ್ರಗಳಿಗೆ ಮನರಂಜನಾ ತೆರಿಗೆ ಮನ್ನಾ ಮಾಡಲು ಅನುಮತಿಯಿದೆ. ಈ ನಿಯಮಿತಿಯನ್ನು ಪ್ರಾಂತೀಯ ಭಾವಗಳ (ಕನ್ನಡ, ತುಳು, ಕೊಂಕಣಿ ಮತ್ತು ಕೊಡವ) ಚಿತ್ರಕ್ಕೆ ೬ (ಆರು) ವಾರಗಳವರೆಗೂ ಮತ್ತು ಇತರ ಭಾವಗಳ ಚಿತ್ರಕ್ಕೆ ೩ (ಮೂರು) ವಾರಗಳವರೆಗೂ ಕೊಡಬಹುದು.

ಈ) ಮೇಲೆ ದೇಶೀಕರಣದ ತೆರಿಗೆ ಮನ್ನಾ ಅವಕಾಶವಲ್ಲದೆ, ಬೇರೆ ಚಲನಚಿತ್ರಗಳಿಗೆ ಕೊಡುವ ಸಹಾಯಧನದ ಸೌಲಭ್ಯವು ಸ್ಥಳೀಯ ಭಾಷಾ ಮಕ್ಕಳ ಚಲನ ಚಿತ್ರಗಳಿಗೂ ಸಹ ಲಭ್ಯವಿದೆ.

ಸರ್ಕಾರವು ವಾರ್ತಾ ಮತ್ತು ಪ್ರಚಾರ ಇಲಾಖೆಯ ಮೂಲಕ ಕೆಲವು ಮಕ್ಕಳ ಅಭಿರೂಪಿತ ಚಲನಚಿತ್ರಗಳನ್ನು ತಯಾರಿಸಿ ಪ್ರದರ್ಶಿಸುತ್ತಿದೆ.

ಮಾನ್ಯ ಸದಸ್ಯರು ಗೈರುಹಾಜರಿ.

ವಿಷಯ.—ಕೊಡಗು ಜಿಲ್ಲೆಗೆ ಔಷಧಿಯನ್ನು ಸರಬರಾಜು ಮಾಡುವುದು

ಪ್ರ.ಸಂ.ವೈ. ೬೬೬. (೧೮೨) ಶ್ರೀ ಎಂ.ಎಂ. ನಾರಾಯ್ಣ (ಮಂತ್ರಿಗಳು).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು ದಯವಿಟ್ಟು ಉತ್ತರಿಸುವರೆ?

(ಅ) ಪುನಃಕೇರಿಯ ಪೆಡಾಕ್ಟಾರಿಯಲ್ಲಿ ಆಸ್ಪತ್ರೆಯಲ್ಲಿ ಔಷಧಿಗಳ ಮತ್ತು ಸರಾಂಕರಣದ ಬೆರಗು ಪೂರೈಕೆ (ಐ.ವಿ.ಪಿ.ಫ್ಯಾಸಿಲಿಟಿ)ಗಳ ಕೊರತೆಯುಂಟಾಗಿರುವುದು ಸರ್ಕಾರದವರು ಗಮನಕ್ಕೆ ಬಂದಿದೆಯೇ?

(ಆ) ಔಷಧಿಗಳನ್ನು ಸರಬರಾಜು ಮಾಡಲು ಸರ್ಕಾರದವರು ಕೈಗೊಂಡಿರುವ ಕ್ರಮಗಳೇನು?

(ಇ) ಕೊಡಗು ಜಿಲ್ಲೆಗೆ ಸರಬರಾಜಾಗಿರುವ ಔಷಧಿಗಳು ಉತ್ತಮ ದರ್ಜೆಯವಲ್ಲ ಎಂಬುದು ಸರ್ಕಾರದವರು ಗಮನಕ್ಕೆ ಬಂದಿದೆಯೇ?

(ಈ) ಹಾಗಿದ್ದಲ್ಲಿ ಈ ಅವ್ಯವಸ್ಥೆಯ ಸರಬರಾಜಿನ ವಿರುದ್ಧ ಸರ್ಕಾರದವರು ಕೈಗೊಂಡ ಕ್ರಮಗಳೇನು?

(ಉ) ಕೊಡಗು ಜಿಲ್ಲೆಗಾಗಿ ಔಷಧಿಗಳಿಗಾಗಿ ವರ್ಷಪೂರಕ್ಕೆ ವೆಚ್ಚ ಮಾಡಬೇಕೆಂದು.

ಶ್ರೀ ಎ.ಜಿ.ಆರ್. ಹಿಂಧ್ಯಾ. — (ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು)

(ಅ) ಇಲ್ಲ.

(ಆ) ಉದ್ಭವಪ್ರದಿಲ್ಲ.

(ಇ) ಇಲ್ಲ.

(ಈ) ಉದ್ಯವಿಸುವುದಿಲ್ಲ.

(ಉ) ೧೯೮೨-೮೩ನೇ ಸಾಲಿನಲ್ಲಿ ವೆಚ್ಚ ಮಾಡಿದ ಅಂದಾಜು ಪ್ರಮಾಣ ರೂ. ೧೪,೨೦,೮೬೫-೫೪.

ಶ್ರೀ ಜಿ.ಕೆ. ಸುಬ್ಬಯ್ಯ.—ಈ ಪ್ರಶ್ನೆ ಬಂದನಂತರವಾದರೂ ಸರ್ಕಾರದವರು ಹೆಡ್ ಕ್ವಾರ್ಟರ್ಸ್, ಆಸ್ಪತ್ರೆಯಲ್ಲಾದರೂ ಫ್ಲಯಿಡ್ ಇದೆಯೇ ಎಂಬುದನ್ನು ವಿಚಾರ ಮಾಡಿದ್ದಾರೆಯೇ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ಇದರ ಬಗ್ಗೆ ನಾನು ಸ್ವತಃ ಸಂಬಂಧಪಟ್ಟ ವೈದ್ಯರ ಜೊತೆ ಮಾತನಾಡಿದ್ದೇನೆ. ಆಸ್ಪತ್ರೆಗೆ ಔಷಧಿಗಳು ಮತ್ತು ಐ.ವಿ. ಫ್ಲಯಿಡ್‌ನ ಕೊರೆತೆಯನ್ನು ಅರಿತುಕೊಂಡಿದ್ದೇನೆ. ಬೆಂಗಳೂರಿನ ಸರ್ಕಾರಿ ವೆಡಿಕಲ್ ಸ್ಕೋರ್ ನಿಂದ ಸಾಕಷ್ಟು ಔಷಧಿಯನ್ನು ಕಳುಹಿಸಿದ್ದೇವೆ. ಜೊತೆಗೆ ಸೂಚನೆ ಕೂಡ ಕೊಟ್ಟಿದ್ದೇವೆ. ಒಂದು ವೇಳೆ ಔಷಧಿ ಸಾಕಾಗದಿದ್ದರೆ ಮೈಸೂರಿನ ಕೆ.ಆರ್. ಆಸ್ಪತ್ರೆಯಿಂದ ತೆಗೆದು ಕೊಳ್ಳಬಹುದೆಂದು ಹೇಳಿದ್ದೇವೆ. ಬೇರೆ ಆಸ್ಪತ್ರೆಗಳಲ್ಲಿ ಇಂಥ ಕೊರೆತೆ ಏನೂ ಕಂಡುಬಂದಿಲ್ಲ. ಅಂಥ ಕೊರೆತೆ ಏನಾದರೂ ಕಂಡುಬಂದ ಪಕ್ಷದಲ್ಲಿ ಮಾನ್ಯ ಸದಸ್ಯರು ತಿಳಿಸಿದರೆ ಅದರ ಬಗ್ಗೆ ಸೂಕ್ತ ಕ್ರಮ ಕೈಗೊಳ್ಳುತ್ತೇವೆ.

ಶ್ರೀ ಜಿ.ಕೆ. ಸುಬ್ಬಯ್ಯ.—ಹಾಗಾದರೆ ಕೊಡಗು ಜಿಲ್ಲೆಯಲ್ಲಿ ಔಷಧಿ ಕೊರೆತೆ ಇಲ್ಲವೆಂದು ಭಾವಿಸೋಣವೇ?

ಅಧ್ಯಕ್ಷರು —ಅಪರ ಉತ್ತರದಿಂದ ಭಾವಿಸಬಹುದು.

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ಔಷಧಿ ಕೊರೆತೆ ಇದೆ ಎಂದು ಒಪ್ಪಿಕೊಳ್ಳುವುದಕ್ಕೆ ತಯಾರಿಲ್ಲ. ಔಷಧಿ ಸಾಕಾಗದೆ ಇರಬಹುದೆಂಬುದನ್ನು ಒಪ್ಪಿಕೊಳ್ಳುತ್ತೇನೆ. ಕೆಲವು ಔಷಧಿಗಳನ್ನು ಎಷ್ಟು ಬೇಕೋ ಅಷ್ಟನ್ನು ಕೊಟ್ಟಿದ್ದೇವೆ.

ಶ್ರೀ ಪಿ. ರಾಮಚಂದ್ರರಾವ್.—ವಿರಾಜಪೇಟೆ ಆಸ್ಪತ್ರೆಯಲ್ಲಿ ಸಾಕಷ್ಟು ವಂದಿ ವೈದ್ಯರಿಲ್ಲವೆಂದು ದೂರೂ ಬಂದಿದೆಯೇ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.— ಬಂದಿಲ್ಲ.

ಡಾ|| ವಿ.ಎಸ್. ಆಚಾರ್ಯ.—ಪ್ರಶ್ನೆಯಲ್ಲಿ ಐ.ವಿ. ಫ್ಲಯಿಡ್ ಬಗ್ಗೆ ಪ್ರಸ್ತಾಪ ಇದೆ. ಇದನ್ನು ತಯಾರು ಮಾಡುವ ವಿಷಯದಲ್ಲಿ ಸರ್ಕಾರ ಅರಿತುಕೊಂಡು ಈ ಒಂದು ತಯಾರಿಕಾ ವ್ಯವಸ್ಥೆಯನ್ನು ಬಲಪಡಿಸುವ ಬಗ್ಗೆ ಕ್ರಮ ಕೈಗೊಳ್ಳುತ್ತೀರಾ? ಏಕೆಂದರೆ ಈಗಿರತಕ್ಕ ವ್ಯವಸ್ಥೆ ಬಲಯಶಸ್ವಿಗಿಲ್ಲ. ಆದ್ದರಿಂದ ಇದನ್ನು ಬಲಪಡಿಸಬೇಕಾಗಿದೆ.

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ಇದಕ್ಕೆ ಪ್ರತ್ಯೇಕ ಪ್ರಶ್ನೆ ಹಾಕಿದರೆ ಒಳ್ಳೆಯದು. ಆಗ ಸದಸ್ಯರ ಸಲಹೆಗಳನ್ನು ಸ್ವೀಕಾರ ಮಾಡಿ ಅದರ ಬಗ್ಗೆ ಪರಿಶೀಲನೆ ಮಾಡುತ್ತೇನೆ.

ಶ್ರೀ ವಿ.ಎಸ್. ಆಚಾರ್ಯ.—ತಾವು ಮಂಗಳೂರಿಗೆ ಬಂದಾಗ ಅಲ್ಲಿನ ಆಸ್ಪತ್ರೆಯವರು ಕೇಳಿದ್ದಾರೆ ಅಲ್ಲಿ ಇದನ್ನು ತಯಾರಿಸತಕ್ಕ ಸಾಮರ್ಥ್ಯ ಇದೆ, ಅದರ ಅಲ್ಲಿ ಸಿಬ್ಬಂದಿ ಮತ್ತು ಕಟ್ಟಡಗಳ ವ್ಯವಸ್ಥೆ ಇಲ್ಲ. ಈ ವ್ಯವಸ್ಥೆ ಬೇರೆ ರಾಜ್ಯಗಳಲ್ಲಿ ಇದೆ.

ಶ್ರೀ ಜಿ.ಕೆ. ಸುಬ್ಬಯ್ಯ.—ವಿರಾಜಪೇಟೆ ಆಸ್ಪತ್ರೆಯಲ್ಲಿ ಸರಿಯಾಗಿ ನಿಗಾ ಇಡದೆ ಒಬ್ಬ ಹೆಂಗಸು ತೀರಿ ಹೋದ ವಿಚಾರ ತಮ್ಮ ಗಮನಕ್ಕೆ ಬಂದಿದೆಯೇ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ರಾಮಚಂದ್ರರಾಯರೂ ಪ್ರಶ್ನೆ ಎತ್ತಿ ವೈದ್ಯರ ಬಗ್ಗೆ ಕೇಳಿದರು, ಅಲ್ಲಿ ಸಾಕಷ್ಟು ವಂದಿ ವೈದ್ಯರಿದ್ದಾರೆ. ಆ ಹೆಂಗಸು ಹರಿಗೆ ಅದಮೇಲೆ ತೀರಿ ಕೊಂಡುಳು ಎಂಬ ವಿಚಾರ ಸರ್ಕಾರದ ಗಮನಕ್ಕೆ ಬಂದಿದೆ. ಬೇರೆ ಸದಸ್ಯರು ಇದರ ಬಗ್ಗೆ ಪ್ರಶ್ನೆ ಕೇಳಿದ್ದಾರೆ, ಸಂದರ್ಭ ಬಂದಾಗ ಸರ್ಕಾರ ತೆಗೆದುಕೊಂಡಿರತಕ್ಕ ಕಾರ್ಯಕ್ರಮದ ಬಗ್ಗೆ ವಿವರಿಸುತ್ತೇನೆ.